

السلام علیکم ورحمۃ اللہ وبرکاتہ

عرض ہے کہ ہمیشہ جمعہ کے دن خطبہ سے پہلے ۲ رکعات سنت پڑھتے ہیں پھر ۲ فرض پڑھے جاتے ہیں اور اس کے بعد ۲ سنت پڑھی جاتی ہیں اس طرح جمعہ اور نماز ادا ہوگی لیکن حدیث ہے کہ صحابی آیا آپ خطبہ دے رہے تھے آپ نے فرمایا ۲ رکعات پڑھ کر بیٹھو کیا صحابہ گھر سے سنتیں پڑھ کر آتے تھے اور یہ دو رکعات نفل ہیں یا جمعہ سے پہلے عام ظہر نماز کی طرح ۲ رکعات پڑھنی چاہئیں کیا جمعہ کے فرض کے بعد دو سنتیں پڑھنی چاہئیں یا چار؟

الجواب بعون الوهاب بشرط صحة السؤال

بوعلیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

نماز جمعہ سے قبل رکعات کی تعداد متعین نہیں خطبہ شروع ہونے سے پہلے جس قدر میسر ہو نماز پڑھ سکتے ہیں دو رکعات، چار رکعات، بیچھ رکعات، آٹھ رکعات یا اس سے بھی زیادہ رسول اللہ ﷺ کا فرمان ہے «فصلی بالکتاب لہ» بخاری۔ کتاب الجمعة۔ باب لا یفریق بین اثین لوم الجمعة۔ پس اس نے نماز پڑھی جو اس کے لیے لکھی گئی تھی اور ایک روایت میں ہے «فصلی ناقد زلہ» مسلم۔ کتاب الجمعة۔ باب فضل من استمع وانصب فی الخطبة۔ اس نے نماز پڑھی جتنی اس کے مقدور میں ہے۔ آپ کا یہ فرمان خطبہ جمعہ شروع ہونے سے پہلے آنے والے کے متعلق ہے جیسا کہ حدیث کے سیاق و متن سے واضح ہے اور اگر انسان مسجد میں پہنچا تو خطبہ شروع ہو چکا تھا تو پھر وہ صرف دو رکعات پڑھے وہ بھی ہلکی پھلکی جیسا کہ صحیح مسلم میں ہی ہے کہ رسول اللہ ﷺ نے فرمایا جب تم میں سے کوئی داخل ہوا اس حال میں کہ امام خطبہ دے رہا ہو تو وہ ہلکی پھلکی دو رکعتیں پڑھے۔

رہا جمعہ کے بعد تو دو رکعت بھی پڑھ سکتا ہے اور چار بھی پڑھ سکتا ہے اور ایک حدیث سے چھ پڑھنا بھی ثابت ہوتا ہے صحیح مسلم میں ہے «من کان منکم مضطرباً بعد الجمعة فلیصل أربعاً» مسلم۔ کتاب الجمعة۔ جو تم میں سے جمعہ کے بعد نماز (سنتیں) پڑھے پس وہ چار رکعات ادا کرے

هذا ما عندي والله أعلم بالصواب

احکام ومسائل

نماز کا بیان ج 1 ص 244

محدث فتویٰ